

# ద్రోహి యెవరు?

[ఆనందరావు తలదండ్రులవద్దనుండి హరిజనులన్నా బీదసాదలన్నా సానుభూతీ సహాయపడడమూనేర్చుకున్నాడు. తండ్రి శీను అనే హరిజనబాలకుని బ్రతికించుట ఆనందరావు మనసులో ఈ యాశయాలకు బీజమైంది. కొంతకాలానికి ఆనందరావు తలదండ్రులూ, శీను తలదండ్రులూ కూడ గతించారు. ఆనందరావు డాక్టరుగా చదవడానికి పట్టం వెళ్లాడు. శీను క్రూరాత్ముడైన రుద్రారెడ్డియింట్లో జీవితానికి కుదిరాడు.

ఆనందరావు చదువుకున్న తరువాత పూర్వపు టాశయాలకు వ్యతిరేకంగా మారిపోయాడు. ఒకదినం శీను వచ్చి తన్ను రుద్రారెడ్డి కొలువునుండి తప్పించి ఏదైనా సాయంచేయమని ఆనందరావును బ్రతిమాలాడు. అతడు నిరాకరించాడు.

ఆమరుదినం రుద్రారెడ్డి హత్యచేయబడ్డాడు. శీనే చంపివుంటాడని అందరూ అతన్ని వెదకుతూవుంటే ఆనందరావు వారితో వెదకడానికి వెళ్లాడు. శీను ఒక చోట దాక్కునివుంటే కనుక్కుని వెదకుతూన్న వారి కప్పగించాలని ప్రయత్నంచేస్తే, శీను రుద్రారెడ్డిని స్వప్రాణ సంరక్షణార్థం చంపానని, తన్ను రక్షించమని ప్రార్థించాడు. తరువాత]

[ప్రాణభయముచేత మనిషి యెంతబాధపడతాడో నాకు అప్పటివఱకూ తెలియదు. నా మనసు అంగీకరింపకున్నా శీను కథంతా నమ్మవలసిందే అని లోపల యేమో చెప్పుతూన్నట్లు గనపడింది. ఆసమయంలో ఒకమనిషిని ఈ యనంతవిశ్వములో లీనము చేయుటకు గాని స్వాతంత్ర్యమునిచ్చి జీవింపనిచ్చుటకు గాని నాకు సర్వాధికారమూ వుంది. ఆశక్తిని అటోయిటో ఉపయోగింపవలసిందే కాని మధ్యమార్గం అనేది ఉండదు. ఇదే పాశ్చాత్యప్రపంచంలో అయివుంటే హంతకుడు 'స్వరక్షణార్థం అట్టిహత్యచేశా'నంటే వాన్ని విడిచిపెట్టివుండేవారు కాని మన దేశంలో సత్యాన్ని సమ్మేవారెవరు? సమ్మితే మాత్రము నుఖముందా! సత్యానికి న్యాయానికి చాలా దూరింకదూ!

“దయవుంచండి బాబూ! బ్రతికిపోతాను, తమ బాబాయిగాయంటే నన్ను రక్షించివుండేవారు” అని శీను తన దుఃఖం వెళ్లబోనుకుంటూ వైవాక్యం తారాజువ్వలాగ నామీదికి వదలాడు

అతడన్న యీమాటలకు నా అంతరంగం చలించింది. వణికింది. ఏదో గతకాలమునాటి విషయం జ్ఞాపకానికి వచ్చింది మానాన్న నాసమీపంలో నిలబడి శీనుప్రక్కను వాదిస్తూవున్నట్లు గనపడింది. ఆనాడు నేను నాన్నతో వెళ్లింది, శీను తండ్రి యిచ్చిన కుక్కపిల్లను తెచ్చుకున్నది, “నేనూ పెద్దయ్యాక నీలాగే మాలవాళ్లకి సాయము చేస్తాను, మాలపిల్లలకు మఱదులిచ్చి బ్రదికిస్తాను” అని నాన్నతో అన్నది, నాన్న నావంక సంతోషంతో చూచి చిరునవ్వునవ్వింది వక మెరుపులాగ మనోవీధిలో తఱుక్కుమన్నది ఇక నే నాగలేకపోయాను.

“శీనూ! నీవన్నది సరే నాన్నవుంటే నీకు సాయం చేసివుండేవారే. నేనుకూడా చేస్తాను. నా హృదయంలో యింతవఱకూ వున్న భూతుకాభిప్రాయాలకు

## గృహ లక్ష్మీ

దైవం నన్ను మన్నించు గాక. నిన్ను హంతకుడని వారి కప్పగిస్తే వారూ హంతకులవుతారు. నిజమే! ఎవరు హంతకులు గారు?”

“బాబూ! బ్రతికాను. మీరు నన్ను రక్షిస్తారని అనుకున్నా. మీరు పెద్దబాబులాగ నుంచినాని నాకు తెలుసు” అంటూ శీను వెక్కివెక్కి ఏడుస్తూనే వున్నాడు.

అప్పుడు నాకు సమీపంలో మీదోశబ్దం విని వచ్చింది. వెంటనే పరిస్థితులన్నీ జ్ఞాపకానికి వచ్చాయి. ‘పాదలాకివెల్లిదాకోక్కు’ అని శీనుకి చెప్పాను. అత డాలాగు దాకొన్నతరువాత వెదకు తున్నవాళ్లని రమ్మని కేకలేశాను వక్కపరుగులో వారంతా నావద్ద గుమిగూడారు. నేను శీనును పట్టుకొని వున్నా ననుకొన్నారు. వారందరూ ‘నా డెక్కడ? వాడెక్కడ?’ అని ఆదుర్తాతో అడిగారు.

“ఇక్కడుంటే పట్టుకున్నా. నన్ను క్రిందబడ ద్రోసి వాడు అదో ఆదిక్కు పరిగెత్తాడు. నా కాలు దెబ్బతగిలింద”ని మిడిమ చూపాను. వారంతా ఆదిక్కు వురికారు.

వారు వెళ్లిన శబ్దం అణిగినతరువాత ‘వారంతా వెళ్లారా?’ అని శీను మెల్లగా అడిగాడు.

“ఇదో! నీవు వేగంగా వెళ్లి మాయింట్లో దాకోక్కు” అన్నాను వేణువు ఎత్తుకొని అతడక్కడ నుండి ఒకనిముషంలో మాయమయ్యాడు.

తగిలినకాలు ఈడ్చుకొంటూ మనస్సులో ఎన్నో ఆలోచనలు పరుగెడుతున్నప్పుడగా తిన్నగా యింటికి బయలుదేరాను వెతకుతున్నప్పుడే రుద్రారెడ్డిమనుషులనూ, పైగా చట్టాన్ని కన్ను గప్పి శీను నెలారక్షించాలా అన్నదే నన్ను ఎక్కవగా కలవర పెట్టింది.

ఇట్లు చేరాను. శీనును ఒకచోట భద్రముగా దాచి రక్షించేమార్గ మాలోచిస్తుకూర్చున్నా. నా

కొక ఆలోచనతోచింది దాంతో కార్యక్రమమంతా యోచించాను. అదికూడా అపాయకరమైందే. కాని గత్యంతరం వుంటేగదూ!

మా యింట్లోవున్న పాతఅస్తిపంజరాన్ని విప్పి ఎముకలన్నీ ప్రోగుచేయమని శీనుతో చెప్పాను. అవి అతని ప్రాణాన్ని రక్షిస్తాయని చెప్పితే అతడు నమ్మలేదు. విప్పిన ఎముకలన్నీ నీటిలో నానవేశాను

సాయంత్రమైంది; చీకటి అల్లుకుంటూవుంది. వెదకుటకు వెళ్లినవారంతా వస్తూవున్నారు.

“వారికాడా?” అన్నా వారితో

వారిలో ఒకడు ‘ఊహూ’ అంతమాత్రానికే విడుస్తామా? బిక్కెవటకూ వెదకుతాం. మీకు కాలు ఏలాగుంది?” అన్నాడు

“కాలే తగిలివుండకపోతే శీనును ఈవేళకు పిండి క్రింద కొట్టివేసేవుండేవాణ్ణి” అన్నా కోపంగా.

“నిజమే. మీరు మీ నాన్నగారిలాగ కాదని వీళ్లతో నే నిదివటకే చెప్పాను. మీ నాన్నగారికి యీ మాలవెధవలంటే మహాదయ” అన్నాడు.

“సరే వెళ్లరండి” అని లోపలికి వెళ్లిపోయాను.

రాత్రి మాటుమణిగేవటకూ చీకటింట్లోనే కూర్చునివున్నా నేను పన్నివుండే పన్నాగంలో జయించానాసరి. లేదా శీనును రక్షించలేను సరిగదా; నా కంఠానికి వురితెచ్చుకున్నట్టే.

అర్ధరాత్రి దాటింది. నేనూ శీనుకూడా మేలుకొనే ఆలోచించుకుంటూవున్నాం, మాట్లాడకుండా. తరువాత నేను మెల్లగా నానవేసేవున్న ఎముకలనన్నిటిని సంచులో వేసి మూటకట్టాను. శీనుతో “శీను! నీ పిల్లంగోవిని పోగొట్టుకొనడం నీ కిష్టమేనా?” అని ప్రశ్నించాను.

“మీరు తప్పితే ఈప్రపంచంలో ప్రాణన్నేహితుడు ఈవేణువే మీరు కావాలంటే దీన్ని

## ద్రోహి యెవరు ?

పట్టుకెళ్లండి” అని వేణువు యిచ్చాడు. అది తీసి కొని ఒకగుడ్డను కిరసనాయిల్ లో ఒక కట్టకొనకుచుట్టి ఎముకలసంచె బుజాననేనుకొని బైలుదేరాను.

మాయింటికి రెండు ఫ్ల్యాంగులదూరంలో మా కొక బావివుండేది దానిసమీపంలోనే వ్యవసాయ దాగ్ల వుపయోగానికి మానాన్న ఒక పెద్దపూరిల్లు కట్టించాడు. చుట్టూ ఏటేటివోచెట్లు వేయించాడు. దానికి దగ్గరగానే కసవువాము అండేవి పగలంతా రైతు లక్కడున్నా రాత్రుళ్లలో ఆక్కడెవరూ సాధారణం గావుండరు.

నేను వైపస్తువులన్నీ మోసుకొని కాలునొస్తున్నా గబగబా ఆయింటిని సమీపించాను. బైటనే పిల్లం గోవిని పడేశాను. లోపలకు వెళ్లి ఒకమూలగా సంచిలో వున్న ఎముకలన్నీటిని కుప్పసోశాను. బైటకువచ్చి మారుకు కిరసనయితో తడిపిన గుడ్డతో నిప్పం టించాను. చూస్తూవుండగానే మంటలు వ్యాపించాయి. ఏలా పరుగెత్తానో తెలియదు నిమిషంలో యింటిలో పడ్డాను మేడమీదకు వెళ్లిచూచాను రాత్రంతాకూడా శీనుని వెదకుతూన్న మనుషులంతా కాలుతూవుండే యింటివైపు కేకలేస్తూవస్తూన్నట్టు గనిపించింది. పక్కనవున్న గడ్డివాములుకూడా అంటు కొన్నవి ఆక్కడ ఒక పెద్దగుంపు చేరింది. ఒకరిద్దరు మాయింటివైపు పరుగెత్తుకొనివచ్చారు. నేను గది లోపలకు వెళ్లి పడకమీద కూర్చున్నా వచ్చినవాళ్లు నన్ను పిలుస్తూ గట్టిగా తలుపుతట్టి అరవడాని కారంభించారు. క్రిందకు వెళ్లి కళ్లు నలుపుకుంటూ, ‘ఏమిటి సమాచారం’ అన్నాను.

“మియిల్లూ గడ్డివాములూ కాలుతున్నాయి బావి దగ్గర” అన్నారు.

“ఎందుకు” కారణమేమిటి? చూడాలి పదండి” అంటూ వాకిలిమూసి తాళంవేసి వారివెంట కాలుతూ వున్న చోటు చేరాను. అదివఱకే కప్పు కాలి లోపల పడ్డది. చుట్టూవున్న వాములన్నీ కాలి

పోయాయి గుంపుచేరినవారంతా నిప్ప ఆర్పడానికి ప్రయత్నిస్తువున్నారు.

“ఏలా అంటుకుంది” అని ఒకరిద్దరిని ప్రశ్నించాను. వారు ‘మేమూ అదే ఆలోచిస్తున్నాం’ అన్నారు.

ఇంతలో వకడు శీను పిల్లంగోవి తీసుకొనివచ్చి “డాక్టరుగారూ! దీనికేమంటారు!” అని నాద్గ రిచ్చాడు.

నేను ఆశ్చర్యంనటిస్తూ “ఓహో! ఇది శీను పిల్లం గోవి. ఇది ఇక్కడికి ఏలావచ్చింది” అన్నా. “జొనాను! వానినే! వానిదే!” అని అందరూ అన్నారు.

బహుశా శీను మిమ్మల్ని తప్పించుకొని ఎక్కడో దాగివుండి రాత్రికాగానే దీల్లో దాక్కిందామని పరుగెత్తివచ్చి అపసరంలో ఇది క్రిందబడవేశాడేమోనీ” అని ఒకడన్నాడు. “దాక్కినివుంటే బాగా మాడివుంటాడులే. వానికిదే తగినశాస్త్రీ” అని యింకో డన్నాడు.

నాకు సంతోషం ఇంతా అంతా కాదు నా యుక్తి చక్కగా పనిచేసింది అన్నీ ఈలాగే సరిపోతే ఎంతాగుంటుంది అనుకున్నా. ఆక్కడ చేరిన వారంతా ఏలా నిప్పంటుకుంది అని కొందరు, చాపనీ మాలవెధవ అని కొందరు, పాపం డాక్టరు గారికి ఎంతనష్టం అని కొందరు ఇష్టమువచ్చినట్లంతా మాట్లాడుతూ యిండ్లకు వెళ్లసాగారు. వాళ్లలో మారైతులను ఇద్దరినిమాత్రం వుండమన్నా. ఎందుకంటే కాలినయింటిని వెదకించి వాళ్లకూ ఆ ఎముకలను చూపించి శీను ఆయింట్లోనే చచ్చిపోయాడని సాక్ష్యం యిప్పించడానికి.

తెల్లవారింది. యింకా మసక మసకగావుంది, కాలినస్థళమంతా కట్టలతో వారిని వెతకమని నేను చూస్తూ నిలబడుకున్నా. వారు కొంతనేపు వెతికారు.

## గృహ లక్ష్మి

ఏమీ కనపడలేదు. కాని మరికొంతనేపటిలోనే వారు ఎముకలకుప్పను గుర్తించారు వానిలో పుట్టి కొంచమాత్రం కాలివుంది ఇతర ఎముకలుకూడ పూర్తిగా కాలలేదు. వెతకుతూవుడగానే పైన కాలతూవున్న దూలంవిరిగి సరిగ్గా ఆకుప్పమీదపడ్డది. అది ఎముకలను నిర్విశేషంగా కార్చివేస్తుంది గదా అని సంతోషించాను.

“ఈ మాలవెధవతో ఇంక బాధవుండ”దని యిట్టం లేకున్నా ఆరైతులతోకూడ నేనూ అన్నాను

అక్కడినుండి మాయింటి మార్గంపట్టాము. త్రోవ లోనే సబ్‌యిన్ స్పెక్టరూ నలుగురుపోలీసు జవానులు ఎదురయ్యారు. “శీను మీ బావివద్ద యింటిలోపడి కాలిపపోయాడట వెళ్లి చూడాలి మీరుకూడారండి” అన్నాడు సబ్‌యిన్ స్పెక్టరు.

“ఇప్పుడే అక్కడనుండి వస్తున్నాం మేము వెతికాము. ఎముకలుమాత్రం కన్పించాయి. అంతలో కాలుతూవున్న దూలంపడింది వాటిమీద; ఇదివఱకు భస్మమైవుంటాయి వెళ్ళి వుపయోగంలేదు” అన్నా.

“నిజమేసామీ! మేముకూడా చూచాము” అని నావెంబడివున్న రైతులన్నారు.

“అలాఅయితే పోవడమెందుకుగాని చచ్చిపోయి నట్లు మీరు సర్టిఫికేటివ్వండి. ఈ రైతులను సాక్షులు గా బెట్టి రిపోర్టువ్రాస్తాను. సరి పోతుంది” అన్నాడు సబ్‌యిన్ స్పెక్టరు.

“అలాగే” నన్నాను.

ఈవిధంగా అధికారరీత్యా శీను చచ్చిపోయాడు. హంతకుని వెదకిపట్టి శిక్షింపవలసిన పనిలేకపోయింది. ఆదలాగో ముగిసిందికాని శీనును ఏలాగ దూరంగా పంపించాలి ఎవరికంటాపడకుండాఅని ఆలోచించాను. రెండుముడురోజుల్లోనే నేను పట్నంపోతున్నానని త్వరలోనేవస్తానని చుట్టుప్రక్కలవారలతో చెప్పాను.

ఒక నాటిరాత్రి శీనుతోకూడా బైలుడేరి స్టేషనునకు వెళ్ళాను. రైలులో బెజవాడ చేరాము అక్కడ నేను శీనుకు ఏబదిరూపాయలు చేతికిచ్చి ఎక్కడైనా వెళ్లి బ్రతుక్కొమ్మన్నా ఆసమయములో శీనుసితి వర్ణించడానికి వీలులేదు. రక్షించిన నన్నువీడి ఏలా పోవడమో అతనికి తెలిసిందికాదు. ఇంతకుముందు గ్రామంవిడిచి బైలుపోయినవాడేకాదు. ఇంతకూ వాని కెవరూలేరు. వెళ్లకుంటేతిరిదు విడవలేక విడువలేక సంతతధారగా కన్నీరుకారుస్తూ నన్ను వదిలి వెళ్లిపోయాడు. నేనుపట్నంవెళ్లి వారంగోజు లుండి తిరిగి వూరుచేరుకున్నా. ముందువలెనే నా ప్రాక్టీసుచేసుకోడాని కారంభించాను

ఈ విషయాలన్నీ జరిగి సంవత్సరంకూడా కాలేదు. ఇంకా మనోవీధిలో అస్పష్టంగా కనబడుతూనేవున్నవి. ఇంతలోనే నాజీవితంలో మరొక ఆధ్యాయం ఆరంభించేవిషయాలు తటస్థించాయి

మాగ్రామానికీ రైలుస్టేషనుకు ఒక మైలుదూరం కూడావుండదు అయినా నాకు ఆస్టేషనునకు బదిలీ అయిన నారాయణరావునుగురించి తెలిసికొనడానికి సమయముగాని అవశ్యకతగాని లేకపోయింది. ఒక దినము సాయంకాలము నాగాయణరావు గారువచ్చి తనకుమార్తె నొకమారుచూడవలెనని ప్రార్థించారు. ఆయన మాటలాడిన నాలుగుమాటలే నన్ను ఆతని స్నేహితునిజేశాయి. ఆయనఇంటికి వెళ్ళాను.

విజయ నారాయణరావు కేకపుత్రిక. పదహారేళ్లుంటాయి. ఆవిడకుసౌందర్యం అట్టేలేకపోయినా ఎంత స్వల్పకాలం ఆమెతోమాట్లాడినవారైనా ఆవిడవైన ఒకవిధమైనఅభిమానం చూపకుండావుండలేరు.

విజయకు చాలకాలంనుంచీ జ్వరంవస్తూవుండేటట. నే నావిడను పరీక్షించినసమయాన్నే అదికేవలం జ్వరంకాదనీ క్షయరోగచిహ్నమనీ కనుగొన్నా. ఆరంభదశ దాటినట్లు కనపడింది. ఎంతోకష్టపడితేనే గాని విజయదక్కడని నాకపుడేతోచింది.

## ద్రోహీ యోధుడు ?

మందు లివ్వడానికిముందే విజయకు నాహృదయం ఇచ్చాను మందుకర్చుకు వారివద్ద డబ్బు పుచ్చుకొనడానికిముందే విజయహృదయం పుచ్చుకున్నాను ఒక వేళ బ్రతికి బయటబడితే నావిషయమై విజయ ఆశపెట్టుకోవచ్చు ననుకుంటేమోగాని విజయ ఎవరికీదక్కని సితికిపోయింది దనేనంగతి నాకు బాగా తెలుసు. అయితేమాత్రం ?

విజయఅమాయకత్వం, కోమలత, మన్నితమైన తెలివీ, సామ్యతా, మైగా ఆ విడవకలిగిన ఆఫూర రోగమూ చూచి నాకు మొదటినుండి ఒకవిధమైన అభిమానమూ బాలీ కలిగాయి. ఆవిడకు నేనుచూపెట్టే అక్కరా, శ్రద్ధా, బహుశా నాయంనొకవిధమైన ధక్తి గారవమూ కలిగించివుంటాయి. ఈప్రిలిమినరీ భావాలు ప్రేమగా ఎల్లడుమారడాని కారంభించా యో, నేను పూహించలేను. ఏలాగైతే నేమి యిరువురి హృదయాలూ వక్కపైసవి.

రాత్రింబగళ్ళూ నిద్రాహారాలు మానేసి కంట వత్తిడుకొని విజయనుబ్రతికించాలని నాశక్తిసామర్థ్యాలన్నీ వినియోగించాను. కాని వుపయోగంలేక పోయింది. విజయ అనంతవిశ్వంలో లీనమైపోయింది తనతో నాహృదయాన్నికూడా తీసికొని వెళ్లింది.

కూన్య హృదయంతో ఒక ప్రతిజ్ఞచేశాను. నా జీవితమంతా క్షయరోగంతో బాధపడే బీదపిల్లల బాగుచేయడానికి వుపయోగిస్తానని. వెంటనే నాకున్న ఘామలూ బుట్టలు అమ్మివేశా. డబ్బంతా తీసికొని పట్నంచేరుకున్నా. పట్నం వెలుపల అనుకూలమైన స్థలంకొని అందులో క్షయరోగులను కుదుర్చుటకు కావలసిన ఏర్పాటులన్నీచేశాను. పదుహేనేళ్ల లోపలి బీదకుర్రాళ్లనే నేనంగీకరించుటకు తీర్మానించు కున్నా. నా ఆశ్రమంలో బీదపిల్లలు పెక్కుమంది చేరారు. వారు క్రమంగా ఆరోగ్యవంతం లవుతూ వుంటే నా కూన్యహృదయానికి ఒకవిధమైన ఆనందం కలుగుతూండేది.

పదిహేనేళ్లుగడిచాయి. నా స్వంత ఆస్తి మొదట నుమారు కొన్నిలక్షలైనా యితరుల సాయం నే నవేక్షించనందువల్ల క్రమక్రమంగా కరిగిపోయింది. ఇక స్వల్పకాలంలో ఇతరులసాయం లేకపోతే నే నతి కష్టంతోగాని నా ఆదర్శము నెరవేర్చుకోటానికి సాధ్యం కాదనుకునే సితివచ్చింది

నా సిత్తీ వుద్యోగమూ ఆశయాల్నూ వెల్లడిస్తూ మహనీయు లెవనైనాతోడ్పడాలని ప్రతికల్లో మనవిని ప్రకటించాను. దయా దాక్షిణ్యములుగల మహనీయు లంతా తమకు తోచిన స్వల్పసహాయము చేశారు. కొంతమంది చేస్తామన్నారు.

ఈలావచ్చిన ఒకఉత్తరం నాకు అమితఆశ్చర్యం కలిగించింది సహాయంచేయడాని కెంతో ఆదుర్దాతో వున్నాననీ, ఇంతకాలమూ తనకు తెలియక పూరు కున్నందుకు క్షమించాలనీ తాను ఫలానాదినం వస్తా ననీ ఆవుత్తరంలోవుంది. క్రింద హరిదాసని చేవ్రాలు వుంది.

నాకేమీతోచింది కాదు. వారు వస్తానన్న నిర్ణీత దినం ఎప్పుడువస్తుందాఅని కానుకొనివున్నా. ఆ దినం వచ్చింది. వారూవచ్చారు.

ఆమహనీయు డెవరూకాదు. శీనే! మేమిద్దరూ కలసికొన్న కొంతనేపటివఱకూ మంత్రముగ్ధులులాగ వున్నాము. నా హృదయం సంతోషంతో గంతులు వైచింది. శీనునోట మాటతాకుండ నాకుమోకరించాడు. 'రెండుచేతులూ లేవనెత్తాను, ఎన్నిసంవత్సరాలనుంచో దూరంచేయబడిన తల్లి తనయులూలాగ కాగలింతు కొని తన్మయత్వం చెందాము.'

నుమారు యిరవై సంవత్సరాలునాడు నన్ను బెజ వాడలో విడిచిన తరువాత శీను ఉత్తరసిందూస్థానం చేరుకున్నాడు. వేణుగానంలోనే కాకుండా యితర వానిలోకూడా అమితమైన సంగీతప్రజ్ఞ సంపాదిం చాడు. దాంతో వేలు గడించాడు. ఇంతలో ప్రతిక

## గృహ లక్ష్మి

లలో నా మనవిని చూచాడు అయస్కాంతంవద్దకు వచ్చే నూదిలాగు ఒక టేప్రయాణం నావద్దకు. ఇది శీను-హరిదాసు-చరిత్ర.

నా ఆశ్రమములోనేవుండి తన డబ్బంతా నావశం చేసి ఇంకా తనపద్యవల్ల యావజ్జీవమూ డబ్బుగడిస్తూ రోగగ్రస్తులైన పిల్లల కారోగ్యం కలిగించేటందుకు నా కన్నివిధాలా తోడ్పడుతానని నన్ను ప్రార్థించాడు. నాకు-ఎవరికీకాని-అంతకంటే కావలసిందేమి?

ఆ సాయంత్రం ఆశ్రమంలో హరిదాసు వేణుగాన ప్రదర్శనం చేశాడు. ఆ గానామృతలహరి మరల నన్ను, మోడుబారిపోయిన మొద్దుకట్టెను చిగిరింప చేసింది. అప్పటి నాయానందం శర్ణించడానికి వీలేదని ఒకమారుచెప్పితే చాలదు.

మానాన్న నాకు శేర్షిన సహానమూ, అంత్యజాలమీది ప్రేమా లేకపోతే ఈ యానందం అనుభవించి వుండే వాణ్ణేనా అన్నది ఆపుడు నాకు భాషకానికవచ్చింది. రుద్రారెడ్డి సాధ్యమైనంతమందిని సాధ్యమైనన్ని విధాలా నిరంతరమూ హింసిస్తూవుండే చట్టసమ్మతమైన హంతకుడు. అటువంటివాణ్ణి స్వప్రాణసంరక్షణార్థం

తెలియక చంపినశీను హంతకు డేలా అవుతాడు. నేను మాతుకాభిప్రాయాల్లో హంతకుడని శీనును వారి కా నాడు అప్పగించకుండా వారికి ప్రభుత్వానికి ద్రోహం-అది ద్రోహమైతే-చేశానని లోకం అంటుందేమో? ఆలా అప్పగించివుంటే వారతన్ని చీల్చి చెండాడి వుండేవారుగదూ! హంతకుడని శీనును ఆలా చేసివుంటే వారేమవుతారు? ఈలాచేయదలంచుకొన్న సంఘానికే నాతోకూడ యావజ్జీవము శీను నేవచేయ దలంచుకొన్నాడుకదా! హంతకుడని శీను నానాడు తుద ముట్టించివుంటే వారీనాను ఆత్మద్రోహులు కారూ! నేను వారితో చేరివుంటే అంతేకాదూ! అనే ఆలోచనతో నాకు కళ్ళలో నీళ్లు తిరిగాయి. నా ప్రవర్తన లోకదృష్టిలో ఏమైనా దైవమాత్రం సంతోషిస్తాడు.

శీను వచ్చిననాటినుండీ నా ఆశ్రమంలో కార్యక్రమము నిరంతరాయంగా జరుగుతూవుంది, ఆరోగ్యాభివృద్ధి జేందుతూవున్న బీదసిల్లలతో కలకలలాడుతూ వుంది. ఈలాగే మాయిరువురి జీవితాలు తుదవఱకు సాగిపోతుంటాయని అనుకొంటాను.

[స్వేచ్ఛానువాదము చ.రా.]

## ఉ గా ది కా ను క

విద్వాన్ దర్భా వేంకటకృష్ణచూర్తిగారు ఎం.ఏ.

తే. గీ. ఆర్తులై హైందవుల మొఱ యీలకించి  
 ధర్మసంస్థాపనార్థ మీ తరుణమందు  
 నభయహస్తంబుతోడుత నవతరించు  
 నీశ్వరుం డీప్సితార్థంబు లిచ్చు మీకు.